

4 کتابوں میں سے انتخاب

ساحر لدھیانوی

اردو کے مقبول ترین شاعر

منتخب
گیت، غزلیں اور نظمیں

انتخاب: وقار عزیز



ایشیا
بکس
راولپنڈی

تلخیاں
کبھی کبھی
آؤ کہ کوئی خواب
گاتا جائے بنجارا

اُردو کے مقبول ترین شاعر

ساحر لدھیانوی

کی خوبصورت شاعری کا انتخاب
گیت، غزلیں اور نظمیں

انتخاب: وقار عزیز

پوسٹ بکس نمبر ۵۵۴

راولپنڈی

ایڈیشن بکس



انتخاب ترتیب اور کتابت کے جملہ حقوق بحق ناشر دائمی طور پر محفوظ ہیں

1995ء

پہلی بار

موجودہ ایڈیشن

کمپوزنگ

طابع

وطن پبلی کیشنز راولپنڈی

محمود برادرز پرنٹرز - راولپنڈی

دنیا نے تجربات و حوادث کی شکل میں
جو کچھ مجھے دیا ہے وہ لوٹا رہا ہوں میں
----- ساحر لدھیانوی

ساحر لدھیانوی ایک ایسا ترقی پسند شاعر ہے جس نے غریبوں سے
ہمدردی کے نعرے کو فیشن کے طور پر نہیں اپنایا بلکہ غریب و افلاس اور
محرومیوں کے دکھ کو روح کی گہرائیوں سے محسوس کیا ہے۔ ساحر ایک امیر
جاگیردار گھرانے میں پیدا ہوا لیکن ماں اور باپ کے باہمی اختلافات کی وجہ سے
وہ اپنے باپ کی دولت سے فیض یاب نہ ہو سکا۔ اس نے زندگی کا ایک بڑا حصہ
مشکلات اور مصائب کے سائے میں گزارا اور یوں اس نے زندگی کو اس کی تمام
ترتلیوں کے ساتھ بہت قریب سے دیکھا۔ اس مشاہدے نے ساحر شاعری میں
گہرائی اور وسعت پیدا کی۔ یہی وجہ ہے کہ رومان کے ساتھ اس کی شاعری میں
گہرا سیاسی شعور بھی موجود ہے۔ وہ ایک ایسا انقلابی ہے جس نے انگریز
سامراج، اس کے مقامی ایجنٹوں، کاسہ لیسوں اور وطن فروش جاگیرداروں کی کھل
کر مذمت کی اور تمام زندگی استحصالی قوتوں اور سماجی ناانصافیوں کے خلاف
برسرِ پیکار رہا۔ ساحر نے کسی مرحلے پر بھی استحصالی اور سامراجی قوتوں سے
مقاہمت نہیں کی اور زندگی میں جو شہرت اور مقام حاصل کیا وہ صرف اپنی محنت
اور مسلسل جدوجہد سے حاصل کیا۔

ساحر لدھیانوی کو اس کی ادبی خدمات کے اعتراف کے طور پر کئی اعزازات بھی دیئے گئے لیکن اس کا حقیقی انعام وہ محبت اور عقیدت ہے جو اس کے چاہنے والوں کے دلوں میں ہمیشہ موجود رہے گی۔ ساحر نوجوان نسل کا مقبول ترین شاعر ہے اور یہ بات یقین سے کہی جاسکتی ہے کہ اردو زبان کے شعراء میں ساحر کو سب سے زیادہ پڑھا جاتا ہے۔ اس کے کئی شعری مجموعے اور ان کے بے شمار ایڈیشن شائع ہو چکے ہیں۔ کئی علاقائی اور غیر ملکی زبانوں میں بھی اس کی شاعری کے تراجم کئے گئے ہیں۔

ساحر لدھیانوی اب اس دنیا میں موجود نہیں لیکن اپنی بے مثال شاعری کے حوالے سے وہ ہمیشہ زندہ رہے گا۔

وقار عزیز



محبت ترک کی میں نے ، گریباں سی لیا میں نے
 زمانے اب تو خوش ہو ، زہر یہ بھی پی لیا میں نے
 ابھی زندہ ہوں لیکن سوچتا رہتا ہوں خلوت میں
 کہ اب تک کس تمنا کے سہارے جی لیا میں نے
 انہیں اپنا نہیں سکتا مگر اتنا بھی کیا کم ہے !
 کہ کچھ مدت حسین خوابوں میں کھو کر جی لیا میں نے
 بس اب تو دامن دل چھوڑ دو بے کار امیدو
 بہت دکھ سہہ لیا میں نے ، بہت دن جی لیا میں نے



دیکھا تو تھا یوں ہی کسی غفلت شعار نے
 دیوانہ کر دیا دل بے اختیار نے!
 اے آرزو کے دھندلے خوابو ، جواب دو
 پھر کس کی یاد آئی تھی ، مجھ کو پکارنے
 تجھ کو خبر نہیں مگر اک سادہ لوح کو
 برباد کر دیا ترے دو دن کے پیار نے
 میں اور تم سے ترک محبت کی آرزو
 دیوانہ کر دیا ہے غم روزگار نے
 اب اے دل تباہ ترا کیا خیال ہے
 ہم تو چلے تھے کاکل گیتی سنوارنے



خودداریوں کے خون کو ارزاں نہ کر سکے
 ہم اپنے جوہروں کو نمایاں نہ کر سکے
 ہو کر خراب سے ترے غم تو بھلا دیے
 لیکن غم حیات کا درماں نہ کر سکے
 ٹوٹا ظلم عہد محبت کچھ اس طرح
 پھر آرزو کی شمع فروزاں نہ کر سکے
 ہر شے قریب آ کے کشش اپنی کھو گئی
 وہ بھی علاج شوق گریزاں نہ کر سکے
 کس درجہ دل شکن تھے محبت کے حادثے
 ہم زندگی میں پھر کوئی ارماں نہ کر سکے
 مایوسیوں نے چھین لیے دل کے دلوے
 وہ بھی نشاط روح کا سماں نہ کر سکے



تک آپکے ہیں کش کش کش زندگی سے ہم
 ٹھکرا نہ دیں جہاں کو کہیں بے دلی سے ہم
 مایوسی مال محبت نہ پوچھئے!
 انہوں سے پیش آئے ہیں بیگانگی سے ہم
 لو آج ہم نے توڑ دیا رشتہ امید
 لو اب کبھی گلہ نہ کریں گے کسی سے ہم
 ابھرس گے ایک بار ابھی دل کے دلوے
 گو دب گئے ہیں بار غم زندگی سے ہم
 مگر زندگی میں مل گئے پھر اتفاق سے
 پوچھیں گے اپنا حال تری بے بسی سے ہم
 اتنے قریب آ کے بھی کیا جانیں کس لیے
 کچھ اجنبی سے آپ ہیں ، کچھ اجنبی سے ہم

اللہ رے فریبِ مشیت کہ آج تک
دنیا کے ظلم سہتے رہے خامشی سے ہم



ہوس نصیبِ نظر کو کیسے قرار نہیں
میں غنچہ ہوں مگر تیرا انتظار نہیں
ہمیں سے رنگِ گلستاں ہمیں سے رنگِ بہار
ہمیں کو نظمِ گلستاں پہ اختیار نہیں
ابھی نہ چھینزِ محبت کے گیت اے مطرب
ابھی حیات کا ماحول سازگار نہیں
تمہارے عہدِ وفا کو میں عہد کیا سمجھوں
مجھے خود اپنی محبت کا اعتبار نہیں
نہ جانے کتنے گلے اس میں مضطرب ہیں ندیم
وہ ایک دل جو کسی کا گلہ گزار نہیں
گریز کا نہیں قائلِ حیات سے ، لیکن
میں سچ کہوں تو مجھے موت ناگوار نہیں
یہ کس مقام پہ پہنچا دیا زمانے نے
کہ اب حیات پہ تیرا بھی اختیار نہیں



طرب زاروں پہ کیا بیتی ، صنم خانوں پہ کیا گزری
 دل زندہ ترے مرحوم ارمانوں پہ کیا گزری
 زمیں نے خون اگلا ، آسمان نے آگ برسائی
 جب انسانوں کے دن بدلے ، تو انسانوں پہ کیا گزری
 ہمیں یہ فکر ان کی انجمن کس حال میں ہوگی
 انہیں یہ غم کہ ان سے چھٹ کے دیوانوں پہ کیا گزری
 مرا الحاد تو خیر ایک اعت تھا سو ہے اب تک
 مگر اس عالم وحشت میں ایمانوں پہ کیا گزری
 یہ منظر کون سا منظر ہے پہچانا نہیں جاتا
 سیہ خانوں سے کچھ پوچھو ، شبستانوں پہ کیا گزری
 چاہو وہ کفر کے گھر سے سلامت آ گئے لیکن
 خدا کی مملکت میں سوختہ جانوں پہ کیا گزری



اشکوں میں جو پایا ہے ، وہ گیتوں میں دیا ہے
 اس پر بھی سنا ہے کہ زمانے کو گلا ہے
 جو تار سے نکلی ہے ، وہ دھن سب نے سنی ہے
 جو ساز پر گزری ہے ، وہ کس دل کو پتا ہے
 ہم بچول ہیں ادوروں کے لیے لائے ہیں خوشبو
 اپنے لیے لے دے کے بس اک داغ ملا ہے



جیوں کے سفر میں راہی ملتے ہیں بچھڑ جانے کو
 اور دے جاتے ہیں یادیں تھالی میں تڑپانے کو
 رو رو کے انہی راہوں میں کھوٹا پڑا اک اپنے کو
 ہنس ہنس کے انہی راہوں میں اپنایا تھا بیگانے کو
 اب ساتھ نہ گزریں گے ہم، لیکن یہ فضا وادی کی
 دھڑاتی رہے گی برسوں بھولے ہوئے افسانے کو
 تم اپنی نئی دنیا میں کھو جاؤ پرانے بن کر
 جی پائے تو ہم جی لیں گے مرنے کی سزا پانے کو



نظر سے دل میں سلنے والے، مری میت ترے لیے ہے
 دغا کی دنیا میں آنے والے، دغا کی دولت ترے لیے ہے
 کمڑی ہوں میں تیرے راستے میں، جوان امیدوں کے پھول لے کر
 مسکتی زلفوں، بہکتی نظروں کی گرم جنت ترے لیے ہے
 سوا تری آرزو کے اس دل میں کوئی بھی آرزو نہیں ہے
 ہر ایک جذبہ، ہر ایک دھڑکن، ہر ایک حسرت ترے لیے ہے
 مرے خیالوں کے نرم پردوں سے جھانک کر مسکرائے والے
 ہزار خوابوں سے جو جی ہے وہ اک حقیقت ترے لیے ہے



مایوس تو ہوں دندے سے ترے، کچھ آس نہیں، کچھ آس بھی ہے
 اور اپنے خیالوں کے صدقے، تو پاس نہیں اور پاس بھی ہے
 دل نے تو خوشی مانتی تھی مگر جو تو نے دیا اچھا ہی دیا
 جس غم کو تعلق ہو تجھ سے وہ راس نہیں اور راس بھی ہے
 نیکوں پہ لرزتے اشکوں میں تصویر جھلکتی ہے تیری
 دیدار کی پیاسی آنکھوں کو اب پیاس نہیں اور پیاس بھی ہے



اپنا دل پیش کروں ، اپنی وفا پیش کروں
 کچھ سمجھ میں نہیں آتا ، تجھے کیا پیش کروں
 تیرے لئے کی خوشی میں کوئی نقد چھینڑوں
 یا ترے درد جدائی کا گلہ پیش کروں
 میرے خوابوں میں بھی تو ، میرے خیالوں میں بھی تو
 کون سی چیز تجھے ، تجھ سے جدا پیش کروں
 جو ترے دل کو لبھائے ، وہ ادا مجھ میں نہیں
 کیوں نہ تجھ کو کوئی تیری ہی ادا پیش کروں



اہل دل اور بھی ہیں ، اہل وفا اور بھی ہیں
 ایک ہم ہی نہیں دنیا سے خفا اور بھی ہیں
 ہو ہی جائے گی کسی روز رنو کی تدبیر
 چاک دل اور بھی ہیں چاک قبا اور بھی ہیں
 کیا ہوا مگر مرے یاروں کی زبانیں چپ ہیں
 مرے شاہد میرے یاروں کے سوا اور بھی ہیں
 سر سلامت ہے ، تو کیا سنگ ملامت کی کمی
 جان باقی ہے تو پیکان قضا اور بھی ہیں
 منصف شر کی توقیر نہ کم ہو جائے
 لوگ کہتے ہیں کہ ارباب جفا اور بھی ہیں
 کیوں نہ سر اپنا اب اس در سے اٹھالیں یارو
 جدہ کرنا ہے تو نقش کف پا اور بھی ہیں



یہ وادیاں ، یہ فضاںیں بلا رہی ہیں تمہیں
 خوشیوں کی صدائیں بلا رہی ہیں تمہیں
 ترس رہے ہیں جواں پھول ہونٹ چھونے کو
 چل چل کے ہوائیں ، بلا رہی ہیں تمہیں
 تمہاری زلفوں سے خوشبو کی بھیک لینے کو
 جھکی جھکی سی گھٹائیں ، بلا رہی ہیں تمہیں
 حسین چہنی پیروں کو جب سے دیکھا ہے
 ندی کی مست ادائیں ، بلا رہی ہیں تمہیں
 میرا کہا نہ سنو ، ان کی بات تو سن لو
 ہر ایک دل کی دعائیں ، بلا رہی ہیں تمہیں



جرم الفت پہ ہمیں لوگ سزا دیتے ہیں
 کیسے نادان ہیں ، شعلوں کو ہوا دیتے ہیں
 ہم سے دیوانے کہیں ترک وفا کرتے ہیں
 جان جائے کہ رہے بات نبھا دیتے ہیں
 آپ دولت کی ترازو میں دلوں کو تولیں
 ہم محبت سے محبت کا صلہ دیتے ہیں
 تخت کیا چیز ہے اور لعل و جواہر کیا ہیں
 عشق والے تو خدائی بھی لٹا دیتے ہیں
 ہم نے دل دے بھی دیا ، عہد وفالے بھی لیا
 آپ اب شوق سے دے لیں جو سزا دیتے ہیں



نغمہ و شعر کی سونات کسے پیش کروں
 یہ چمکتے ہوئے جذبات کسے پیش کروں
 شوخ آنکھوں کے اجالوں کو لٹاؤں کس پر
 مست زلفوں کی یہ رات کسے پیش کروں
 گرم سانسوں میں چھپے راز بتاؤں کس کو
 نرم ہونٹوں میں دہلی بات کسے پیش کروں
 کوئی ہمارا تو پاؤں ، کوئی ہدم تو ملے
 دل کی دھڑکن کے اشارات کسے پیش کروں



کبھی خود پہ کبھی حالات پہ رونا آیا
 بات نکلی تو ہر اک بات پہ رونا آیا
 ہم تو سمجھے تھے کہ ہم بھول گئے ہیں ان کو
 کیا ہوا آج یہ کس بات پہ رونا آیا
 کس لیے جیتے ہیں ہم ، کس کے لیے جیتے ہیں
 بار بار ایسے سوالات پہ رونا آیا
 کون روتا ہے کسی اور کی خاطر اے دوست
 سب کو اپنی ہی کسی بات پہ رونا آیا



اپنی کتابیوں کا مجھے کوئی غم نہیں
 تم نے کسی کے ساتھ محبت نہوا تو دی



پرتوں کے پیڑوں پر شام کا بیرا ہے
 سرمئی اجالا ہے ، چمپی اندھیرا ہے
 دونوں وقت ملتے ہیں ، دو دلوں کی صورت سے
 آسمان نے خوش ہو کر رنگ سا بکھیرا ہے
 ٹھہرے ٹھہرے پانی میں گیت سرسراتے ہیں
 بھٹکے بھٹکے جھونکوں میں خوشبوؤں کا ذیرا ہے
 کیوں نہ جذب ہو جائیں اس حسیں نظارے میں
 روشنی کا جھرمٹ ہے مستیوں کا گھیرا ہے



دیکھا ہے زندگی کو کچھ اتنے قریب سے
 چہرے تمام گلنے لگے ہیں عجب سے
 اے روح عمر جاگ کہاں سو رہی ہے تو
 آواز دے رہے ہیں پیمر صلیب سے
 اس ریختی حیات کا کب تک اٹھائیں بار
 بیمار اب الجھنے لگے ہیں طیب سے
 ہرگام پر ہے مجمع عشاق فتنہ
 مقتل کی راہ ملتی ہے کوئے حبیب سے
 اس طرح زندگی نے دیا ہے ہمارا ساتھ
 جیسے کوئی نباہ رہا ہو رقیب سے



ماتا کہ اس زمیں کو نہ گلزار کر سکے
 کچھ خار کم تو کر گئے گزرے جدھر تہم



میں نے چاند اور ستاروں کی تمنا کی تھی
 مجھ کو راتوں کی سیاہی کے سوا کچھ نہ ملا!
 میں وہ نغمہ ہوں جسے پیار کی محفل نہ ملی!
 وہ مسافر ہوں جسے کوئی بھی منزل نہ ملی!
 زخم پائے ہیں ، بہاروں کی تمنا کی تھی!
 میں نے چاند اور ستاروں کی تمنا کی تھی
 کسی 'گیسو' کسی آنچل کا سہارا بھی نہیں
 راستے میں کوئی دھندلا سا ستارا بھی نہیں
 میری نظروں نے نظاروں کی تمنا کی تھی!
 میں نے چاند اور ستاروں کی تمنا کی تھی!
 دل میں ناکام امیدوں کے بیرے پائے
 روشنی لینے کو نکلا تو اندھیرے پائے
 رنگ اور نور کے دھاروں کی تمنا کی تھی!
 میں نے چاند اور ستاروں کی تمنا کی تھی!

(۲)

میں نے چاند اور ستاروں کی تمنا کی تھی!
 مجھ کو راتوں کی سیاہی کے سوا کچھ نہ ملا
 میری راہوں سے جدا ہو گئیں راہیں ان کی
 آج بدلی نظر آتی ہیں نگاہیں ان کی!
 جن سے اس دل نے سہاروں کی تمنا کی تھی
 میں نے چاند اور ستاروں کی تمنا کی تھی!
 پیار مانگا تو سسکتے ہوئے ارمان ملے
 چین چاہا تو اٹتے ہوئے طوفان ملے
 دُوبتے دل نے کناروں کی تمنا کی تھی!
 میں نے چاند اور ستاروں کی تمنا کی تھی!

○

تم نہ جانے کس جہاں میں بکھو گئے
 ہم بھری دنیا میں تنہا ہو گئے
 موت بھی آتی نہیں
 آس بھی جاتی نہیں
 دل کو یہ کیا ہو گیا
 کوئی شے بھاتی نہیں
 لوٹ کر مرا جہاں
 چھپ گئے ہو تم کہاں
 تم نہ جانے کس جہاں میں بکھو گئے
 ایک جاں اور لاکھ غم
 گھٹ کے رہ جائے نہ دم
 آؤ تم کو دیکھ لیں
 ڈوبتی نظروں سے ہم
 لوٹ کر مرا جہاں
 چھپ گئے ہو تم کہاں
 تم نہ جانے کس جہاں میں بکھو گئے
 ہم بھری دنیا میں تنہا ہو گئے



زندگی کو بے نیاز آرزو کرنا پڑا
 آہ کن آنکھوں سے انجام تنہا دیکھتے!



پھر نہ کیجئے میری گستاخ نگاہی کا ٹلہ
 دیکھئے! آپ نے پھر پیار سے دیکھا مجھ کو



جسے تو قبول کر لے ، وہ ادا کہاں سے لاؤں
 تیرے دل کو جو لبھائے وہ صدا کہاں سے لاؤں
 میں وہ پھول ہوں کہ جس کو گیا ہر کوئی مسل کے
 میری عمر بہہ گئی ہے مرے آنسوؤں میں ڈھل کے
 جو بہار بن کے برے وہ گھٹا کہاں سے لاؤں
 تجھے اور کی تمنا ، مجھے تیری آرزو ہے!
 تیرے دل میں غم ہی غم ہے ، میرے دل میں تو ہی تو ہے
 جو دلوں کو چین دے دے وہ ادا کہاں سے لاؤں
 مری بے بسی ہے ظاہر مری آہ بے اثر سے
 کبھی موت بھی جو مانگی تو نہ پائی اس کے در سے
 جو مراد لے کے آئے وہ دعا کہاں سے لاؤں



جانے وہ کیسے لوگ تھے جن کے پیار کو پیار ملا
 ہم نے تو جب کلیاں مانگیں ، کانٹوں کا ہار ملا
 خوشیوں کی منزل ڈھونڈی تو غم کی گرد ملی
 چاہت کے نغمے چاہے تو آہ سرد ملی
 دل کے بوجھ کو دوٹا کر گیا جو غم خوار ملا
 بچھڑ گیا ہر ساتھی دے کر پل دو پل کا ساتھ
 کس کو فرصت ہے جو تھامے دیوانوں کا ہاتھ
 ہم کو اپنا سایہ تک اکثر بیزار ملا

اس کو ہی جینا کہتے ہیں تو یوں ہی جی لیں گے
 اُف نہ کریں گے ، لب ہی لیں گے ، آنسو پی لیں گے
 غم سے اب گھبراتا کیسا ، غم سو بار ملا



جائیں تو جائیں کہاں
 سمجھے گا کون یہاں ' درد بھرے دل کی زباں!
 جائیں تو جائیں کہاں
 مایوسیوں کا مجمع ہے جی میں!
 کیا رہ گیا ہے اس زندگی میں!
 روح میں غم ' دل میں دھواں
 جائیں تو جائیں کہاں
 ان کا بھی غم ہے اپنا بھی غم ہے!
 اب دل کے بچنے کی امید کم ہے!
 اک کشتی سو طوفاں!
 جائیں تو جائیں کہاں



ذات بھر کا ہے مہماں اندھیرا
 کس کے روکے رکھا ہے سویرا
 رات جتنی بھی سنگین ہو مگی
 صبح اتنی ہی رنگین ہوگی
 غم نہ کر کر ہے بادل گھنیرا
 کس کے روکے رکھا ہے سویرا
 لب پہ شکوہ نہ لا اٹک پی لے
 جس طرح بھی ہو کچھ دیر جی لے
 اب اکھڑنے کو ہے غم کا ڈیرا
 کس کے روکے رکھا ہے سویرا
 یوں ہی دنیا میں آ کر نہ جانا
 صرف آنسو بہا کے نہ جانا
 مسکراہٹ پر بھی حق ہے تیرا
 کس کے روکے رکھا ہے سویرا



یہ مخلوق ' یہ تنہا ' یہ تاجوں کی دنیا!
 یہ انسان کے دشمن سماجوں کی دنیا!
 یہ دولت کے بھوکے رواجوں کی دنیا!
 یہ دنیا اگر مل بھی جائے تو کیا ہے؟

ہر اک جسم گھائل ہر اک روح پیاسی
 نگاہوں میں الجھن دلوں میں اداسی
 یہ دنیا ہے یا عالم بدحواسی!
 یہ دنیا اگر مل بھی جائے تو کیا ہے؟

یہاں اک کھلونا ہے انسان کی ہستی!
 یہ بستی ہے مردہ پرستوں کی بستی!
 یہاں پر تو جیون سے ہے موت سستی!
 یہ دنیا اگر مل بھی جائے تو کیا ہے؟

جوانی بھٹکتی ہے بدکار بن کر
 جواں جسم بچے ہیں بازار بن کر
 یہاں پیار ہوتا ہے بیوپار بن کر
 یہ دنیا اگر مل بھی جائے تو کیا ہے؟

یہ دنیا جہاں آدمی کچھ نہیں ہے!
 وفا کچھ نہیں دوستی کچھ نہیں ہے!
 جہاں پیار کی قدر ہی کچھ نہیں ہے!
 یہ دنیا اگر مل بھی جائے تو کیا ہے؟

جلا دو اسے پھونک ڈالو یہ دنیا!
 مرے سامنے سے ہٹالو یہ دنیا!
 تمہاری ہے تم ہی سنبھالو یہ دنیا!
 یہ دنیا اگر مل بھی جائے تو کیا ہے؟



دو بوندیں ساون کی!
 اک ساگر کی سیپ میں ٹپکے اور موتی بن جائے
 دوجی گندے جل میں گر کر اپنا آپ گنوائے!
 کس کو مجرم سمجھے کوئی، کس کو دوش لگائے!
 دو بوندیں ساون کی!

دو کلیاں گلشن کی!
 اک سرے کے بیچ گندھے اور من ہی من اترائے
 اک ارہی کی بھیٹ چڑھے اور دھول میں مل جائے
 کس کو مجرم سمجھے کوئی، کس کو دوش لگائے!
 دو کلیاں گلشن کی!

دو سکھیاں بچپن کی!
 اک سنگھاسن پر بیٹھے، اور روپ متی کھلائے
 دوجی اپنے روپ کے کارن، گلیوں میں بک جائے
 کس کو مجرم سمجھے کوئی، کس کو دوش لگائے!
 دو سکھیاں بچپن کی!



عورت نے جہنم دیا مردوں کو، مردوں نے اسے بازار دیا
جب جی چاہا مسلا کچلا، جب جی چاہا دھتکار دیا!!
تلتی ہے کہیں دیناروں میں، بکتی ہے کہیں بازاروں میں
نگی نچوائی جاتی ہے، عیاشوں کے درباروں میں!
یہ وہ بے عزت چیز ہے جو بٹ جاتی ہے عزت داروں میں
عورت نے جہنم دیا مردوں کو، مردوں نے اسے بازار دیا

مردوں کے لئے ہر ظلم روا، عورت کے لئے رونا بھی خطا
مردوں کے لئے ہر عیش کا حق، عورت کے لئے جینا بھی سزا
مردوں کے لئے لاکھوں سیبجیں، عورت کے لئے بس ایک چٹا
عورت نے جہنم دیا مردوں کو، مردوں نے اسے بازار دیا

جن سینوں نے ان کو دودھ دیا، ان سینوں کا بیوپار کیا
جس کوکھ میں ان کا جسم ڈھلا اس کوکھ کا کاروبار کیا
جس تن سے اُگے کونیل بن کر اُس تن کو ذلیل و خوار کیا
عورت نے جہنم دیا مردوں کو، مردوں نے اسے بازار دیا

مردوں نے بنائیں جو رسمیں ان کو حق کا فرمان کہا!
عورت کے زندہ جلنے کو، قربانی اور بلیدان کہا
عصمت کے بدلے روٹی دی اور اس کو بھی احسان کہا
عورت نے جہنم دیا مردوں کو، مردوں نے اسے بازار دیا

سنار کی ہر اک بے شرمی غربت کی گود میں پلتی ہے!
چمکوں ہی میں آکر رکتی ہے، فاقوں سے جو راہ نکلتی ہے
مردوں کی ہوس ہے جو اکثر عورت کے پاپ میں ڈھلتی ہے
عورت نے جہنم دیا مردوں کو، مردوں نے اسے بازار دیا

عورت سنسار کی قسمت ہے پھر بھی تقدیر کی بیٹی ہے!
 اوتار پیہر جنتی ہے ، پھر بھی شیطان کی بیٹی ہے!
 یہ وہ بد قسمت ماں ہے جو بیٹوں کی سچ پہ لٹی ہے
 عورت نے جہنم دیا مردوں کو ، مردوں نے اسے بازار دیا



ایک تمثیل کے کچھ حصے

کہتے ہیں اسے پیسہ بچو! سب دنیا بڑی معمولی ہے
 لیکن اس پیسے کے پیچھے سبب دنیا رستہ بھولی ہے
 انسان کی بنائی چیز ہے یہ لیکن انسان پہ بھاری ہے
 ہلکی سی جھٹک اس پیسہ کی 'دھرم اور ایمان پہ بھاری ہے
 یہ جھوٹ کو سچ کر دیتا ہے اور سچ کو جھوٹ بناتا ہے
 بھگوان نہیں پر ہر گھر میں بھگوان کی پدوی پاتا ہے!
 اس پیسے کے بدلے دنیا میں انسانوں کی محنت کیتی ہے
 جسموں کی حرارت کیتی ہے، 'روحوں کی شرافت کیتی ہے
 سردار خریدے جاتے ہیں، 'دلدار خریدے جاتے ہیں
 مٹی کے سسی پر اسی سے اوتار خریدے جاتے ہیں
 اس پیسے کی خاطر دنیا میں آباد وطن بٹ جاتے ہیں
 دھرتی ٹکڑے ہو جاتی ہے، 'لاشوں کے کفن بٹ جاتے ہیں
 عزت بھی اسی سے ملتی ہے، 'تعلیم بھی اس سے ملتی ہے
 تہذیب بھی اس سے آتی ہے تعلیم بھی اس سے ملتی ہے
 کہتے ہیں اسے پیسہ بچو!

○

پیسے والے اس دنیا میں جاگیروں کے مالک بن بیٹھے
 مزدوروں اور کسانوں کی تقدیروں کے مالک بن بیٹھے
 جاگیروں پہ قبضہ رکھنے کو قانون بنے ہتھیار بنے
 ہتھیاروں کے بل پر دھن والے، 'اس دھرتی کے سردار بنے
 جنگوں میں لڑایا بھوکوں کو، 'اور اپنے سر پر تاج رکھا
 زردھن کو دیا پر لوک کا سکھ اپنے لیے جگ کا راج رکھا
 پنڈت اور ملا ان کے لیے مذہب کے صحیفے لاتے رہے
 شاعر تریفیں لکھتے رہے، 'گانگ درباری گاتے رہے

○

میں نے شاید تمہیں پہلے بھی کہیں دیکھا ہے
 اجنبی سی ہو مگر غیر نہیں لگتی ہو
 وہم سے بھی جو ہو نازک وہ یقین لگتی ہو
 ہائے یہ پھول سا چہرہ یہ گھنیری زلفیں
 میرے شعروں سے بھی تم مجھ کو حسین لگتی ہو
 دیکھ کر تم کو کسی رات کی یاد آتی ہے
 ایک خاموش ملاقات کی یاد آتی ہے
 ذہن میں حسن کی ٹھنڈک کا اثر جاگتا ہے
 آج دیتی ہوئی برسات کی یاد آتی ہے
 میری آنکھوں پہ جبکی رہتی ہیں پلکیں جس کی
 تم وہی میرے خیالوں کی پری ہو کہ نہیں
 کہیں پہلے کی طرح پھر تو نہ کھو جاؤ گی
 جو ہمیشہ کے لئے ہو وہ خوشی ہو کہ نہیں
 میں نے شاید تمہیں پہلے بھی کہیں دیکھا ہے



کون آیا کہ نگاہوں میں چمک جاگ اٹھی!
 دل کے سوئے ہوئے تاروں میں کھٹک جاگ اٹھی
 بس کے آنے کی خبر لے کے ہوائیں آئیں
 جسم سے پھول چٹکنے کی صدائیں آئیں
 روح کھٹکنے لگی 'سانسوں میں مک جاگ اٹھی
 کس نے یہ میری طرف دیکھ کے باہیں کھولیں
 شوخ جذبات نے سینے میں نگاہیں کھولیں
 ہونٹ تپنے لگے ' زلفوں میں چمک جاگ اٹھی
 کس کے ہاتھوں نے مرے ہاتھوں سے کچھ مانگا ہے
 کس کے خوابوں نے مرے خوابوں سے کچھ مانگا ہے
 دل مچکنے لگا ' آہٹل میں دھنک جاگ اٹھی



زندگی بھر نہیں بھولے گی وہ برسات کی رات
 ایک انجان حسینہ سے ملاقات کی رات
 ہائے وہ ریشی زلفوں سے برستا پانی
 پھول سے گالوں پہ رکنے کو ترستا پانی
 دل میں طوفان اٹھاتے ہوئے جذبات کی رات
 زندگی بھر نہیں بھولے گی وہ برسات کی رات
 ڈر کے بجلی سے اچانک وہ لپٹتا اس کا
 اور پھر شرم سے بل کھاکے سٹپتا اس کا
 کبھی دیکھی نہ سنی ایسی طلسمات کی رات
 زندگی بھر نہیں بھولے گی وہ برسات کی رات
 سرخ آنچل کو دبا کر جو نچوڑا اس نے
 دل پہ جتا ہوا اک تیر سا چھوڑا اس نے
 آگ پانی میں لگاتے ہوئے حالات کی رات
 زندگی بھر نہیں بھولے گی وہ برسات کی رات
 میرے نغموں میں جو بستی ہے وہ تصویر تھی وہ
 نوجوانی کے حسین خواب کی تعبیر تھی وہ
 آسمانوں سے اتر آئی تھی جو رات کی رات
 زندگی بھر نہیں بھولے گی وہ برسات کی رات



آج کی رات مرادوں کی برات آئی ہے
 آج کی رات نہیں شکوے شکایت کے لیے
 آج ہر لمحہ ، ہر اک پل ہے محبت کے لئے
 ریشمی سچ ہے ، مسکی ہوئی تنہائی ہے
 آج کی رات مرادوں کی برات آئی ہے
 ہر گنہ آج مقدس ہے فرشتوں کی طرح
 کانپتے ہاتھوں کو مل جانے دو رشتوں کی طرح
 آج ملنے میں نہ الجھن ہے نہ رسوائی ہے
 آج کی رات مرادوں کی برات آئی ہے
 اپنی زلفیں مرے شانے پر بکھر جانے دو
 اس حسین رات کو کچھ اور نکھر جانے دو
 صبح نے آج نہ آنے کی قسم کھائی ہے
 آج کی رات مرادوں کی برات آئی ہے



بھول سکتا ہے بھلا کون یہ پیاری آنکھیں
 رنگ میں ڈوبی ہوئی ، نیند سے بھاری آنکھیں
 میری ہر سوچ نے ہر سانس نے چاہا ہے تمہیں
 جب سے دیکھا ہے تمہیں تب سے سراہا ہے تمہیں
 بس گئی ہیں میری آنکھوں میں تمہاری آنکھیں!
 تم جو نظروں کو انھاؤ تو ستارے جھمک جائیں
 تم جو پلکوں کو جھکاؤ تو زمانے رک جائیں
 کیوں نہ بن جائیں ان آنکھوں کی پیجاری آنکھیں!
 جاگتی راتوں کو سپنوں کا خزانہ مل جائے
 تم جو مل جاؤ تو جینے کا بہانہ مل جائے
 اپنی قسمت پہ کریں ناز ہماری آنکھیں



دو گانا

ا:

جو وعدہ کیا وہ نبھاتا پڑے گا
روکے زمانہ چاہے روکے خدائی تم کو آنا پڑے گا
ترستی نگاہوں نے آواز دی ہے !!!
محبت کی راہوں نے آواز دی ہے
جانِ حیا، جانِ ادا، چھوڑو ترسانا تم کو آنا پڑے گا
ب:

یہ مانا ہمیں جاں سے جانا پڑے گا
پر یہ سمجھ لو تم نے جب بھی پکارا، ہم کو آنا پڑے گا
ہم اپنی وفا پر نہ الزام لیں گے!
تمہیں دل دیا ہے تمہیں جاں بھی دے دیں گے
جب عشق کا سودا کیا، پھر کیا گھبرانا ہم کو آنا پڑے گا
ا:

بسبھی اللہ دنیا یہ کہتے ہیں ہم سے
کہ آتا نہیں کوئی ملکِ عدم سے
آج ذرا شانِ وفا دیکھے زمانہ، تم کو آنا پڑے گا
ب:

ہم آتے رہیں ہیں ہم آتے رہیں گے
محبت کی رسیں نبھاتے رہیں گے
جانِ وفا، تم دو صدا پھر کیا ٹھکانا، ہم کو آنا پڑے گا

جو بات تجھ میں ہے ، تری تصویر میں نہیں
 رنگوں میں تیرا ، عکس ڈھلا ، تو نہ ڈھل سکی!
 سانسوں کی آج ، جسم کی خوشبو نہ ڈھل سکی!
 تجھ میں جو لوج ہے مری تحریر میں نہیں
 بے جان حسن میں کہاں رفتار کی ادا!
 انکار کی ادا ہے نہ اقرار کی ادا!
 کوئی لپک بھی زلفِ مرہ گیر میں نہیں
 دنیا میں کوئی چیز نہیں ہے تری طرح
 پھر ایک بار سامنے آ جا کسی طرح
 کیا اور اک جھٹک مری تقدیر میں نہیں؟



مجھے گلے سے لگا لو ، بت اداس ہوں میں
 غمِ جہاں سے چھڑا لو ، بت اداس ہوں میں
 یہ انتظار کا دکھ اب سا نہیں جاتا
 تڑپ رہی ہے محبت رہا نہیں جاتا
 تم اپنے پاس بلا لو بت اداس ہوں میں
 ہر ایک سانس میں ملنے کی پیاس پیتی ہے
 سلگ رہا ہے بدن اور روح جلتی ہے
 بچا سکو تو بچالو ، بت اداس ہوں میں
 بھٹک چکی ہوں بت زندگی کی راہوں میں
 مجھے اب آکے چھپا لو تم اپنی بانسوں میں
 مرا سوال نہ ٹالو بت اداس ہوں میں



رنگ اور نور کی بارات کے پیش کروں
 یہ مرادوں کی حسیں رات کے پیش کروں
 میں نے جذبات نبھائے ہیں اصولوں کی جگہ
 اپنے ارمان پرو لایا ہوں پھولوں کی جگہ
 تیرے سرے کی یہ سوغات کے پیش کروں
 یہ میرے شعر مرے آخری نذرانے ہیں
 میں ان اپنوں میں ہوں جو آج سے بیگانے ہیں
 بے تعلق سی ملاقات کے پیش کروں
 سرخ جوڑے کی تب و تاب مبارک ہو تجھے
 تیری آنکھوں کا نیا خواب مبارک ہو تجھے
 میں یہ خواہش یہ خیالات کے پیش کروں
 کون کتنا ہے کہ چاہت پہ سبھی کا حق ہے
 تو جسے چاہے ترا پیار اسی کا حق ہے
 مجھ سے کہہ دے ' میں ترا ہات کے پیش کروں



سب میں شامل ہو مگر سب سے جدا لگتی ہو
 صرف ہم سے نہیں خود سے بھی خفا لگتی ہو
 آنکھ اٹھتی ہے نہ جھپکتی ہے کسی کی خاطر
 سانس چڑھتی ہے نہ رکتی ہے کسی خاطر
 جو کسی در پہ نہ ٹھہرے وہ ہوا لگتی ہو
 زلف لرزے تو آنچل میں چھپا لیتی ہو!
 ہونٹ تھرائیں تو دانتوں میں دبا لیتی ہو
 جو کبھی کھل کے نہ برے وہ گھٹا لگتی ہو
 جاگی جاگی نظر آتی ہو نہ سوئی سوئی!
 تم کہ ہو اپنے خیالات میں کھوئی کھوئی
 کسی مایوس مصور کی دعا لگتی ہو!



غمے میں جو نکھرا ہے ، اس حسن کا کیا کما
 کچھ دیر ابھی ہم سے تم یوں ہی خفا رہنا
 اس حسن کے شعلے کی تصویر بنا لیں ہم
 ان گرم نگاہوں کو سینے سے لگا لیں ہم
 پل بھر اسی عالم میں اے جانِ ادا رہنا
 کچھ دیر ابھی ہم سے ، تم یوں ہی خفا رہنا
 یہ دہکا ہوا چہرہ ، یہ نکھری ہوئی زلفیں
 یہ بڑھتی ہوئی دھڑکن ، یہ چڑھتی ہوئی سانسیں
 سامانِ قضا ہو تم ، سامانِ قضا رہنا
 کچھ دیر ابھی ہم سے تم یوں ہی خفا رہنا
 پہلے بھی حسیں تھیں تم لیکن یہ حقیقت ہے
 وہ حسن مصیبت تھا یہ حسن قیامت ہے
 اوروں سے بڑھ کر ہو ، خود سے بھی سوا رہنا
 کچھ دیر ابھی ہم سے تم یوں ہی خفا رہنا



سب تلخیاں سمیٹ کر سارے جہان کی
 جب کچھ نہ بن سکا تو مرا دل بنا دیا



موت آگئی نہ ہو مرے ذوقِ امید کو
 محرومیوں میں کیف سا پانے لگا ہوں میں



حیات اک مستقل غم کے سوا کچھ بھی نہیں شاید
 خوشی بھی یاد آتی ہے تو آنسو بن کے آتی ہے



رات بھی ہے کچھ بیٹیل بھی
 چاند بھی ہے کچھ مدھم مدھم
 تم آؤ تو آنکھیں کھولے
 سوئی ہوئی پائل کی جھم جھم
 کس کو بتائیں ، کیسے بتائیں
 آج عجب ہے دل کا عالم
 جہن بھی ہے کچھ ہکا ہکا!
 درد بھی ہے کچھ مدھم مدھم
 تپتے دل پر یوں مگرتی ہے
 تیری نظر سے پیار کی جھنم
 جلتے ہوئے جنگل پر جیسے
 برکھا برے رک رک ، ختم ختم
 ہوش میں تھوڑی بے ہوشی ہے
 بے ہوشی میں ہوش ہے کم کم
 تجھ کو پانے کی کوشش میں
 دونوں جہاں سے کھوئے گئے ہم



لاگا جزی میں داگ چھپاؤں کیسے
 گھر جاؤں کیسے
 ہوگئی میلی موری چڑیا
 کورے بدن سے کوری چڑیا
 جا کے بائیں سے انجریں ملاؤں کیسے
 گھر جاؤں کیسے

بھول گئی سب بچن بد کے
 کھو گئی میں سرال میں آ کے
 جا کے بابل سے نجرس ملاؤں کیسے
 گھر جاؤں کیسے!
 کوری چیزیا آتما موری میل ہے مایا جال
 وہ دنیا مورے بابل کا گھر یہ دنیا سرال
 جا کے بابل سے نجرس ملاؤں کیسے
 گھر جاؤں کیسے
 لاگا چیزیا میں داگ چھپاؤں کیسے



یہ دنیا دورگی ہے
ایک طرف سے ریٹم اوڑھے ، ایک طرف سے تنگی ہے
ایک طرف اندھی دولت کی پاگل عیش پرستی
ایک طرف جسوں کی قیمت روٹی سے بھی سستی
ایک طرف ہے سوتا گاچی ، ایک طرف چورگی ہے

یہ دنیا دورگی ہے
آدمے منہ پر نور برستا ، آدمے منہ پر چیرے
آدمے تن پر کوڑھ کے دھبے آدمے تن پر ہیرے
آدمے گھر میں خوشحالی ہے ، آدمے گھر میں تنگی ہے

یہ دنیا دورگی ہے
ماتھے اوپر کٹ سجائے ، سر پر ڈھوئے گندا
دائیں ہاتھ سے بھکشا مانگے بائیں سے دے چندا
ایک طرف بھنڈار چلائے ، ایک طرف بمک مٹی ہے

یہ دنیا دورگی ہے
اک سنگم پر لانی ہوگی دکھ اور سکھ کی دھارا
نئے سرے سے کرنا ہو گا دولت کا بیزارا!
جب تک اونچ نیچ ہے باقی ، ہر صورت بے ڈھنگی ہے
یہ دنیا دورگی ہے



رد عمل

چند کلیاں نشاط کی جن کر
مدتوں محو یاس رہتا ہوں
تیرا ملنا خوشی کی بات سہی
تجھ سے مل کر اداس رہتا ہوں



یکسوئی

عہدِ تم گشت کی تصویر دکھاتی کیوں ہو؟
 ایک آوارہ منزل کو ستاتی کیوں ہو؟
 وہ حسین عہد جو شرمندہ ایفا نہ ہوا؟
 اس حسین عہد کا مفہوم جتاتی کیوں ہو؟
 زندگی شعلہ بے باک بنا لو اپنی
 خود کو خاکستر خاموش بناتی کیوں ہو؟
 میں تصوف کے مراحل کا نہیں ہوں کامل
 میری تصویر پہ تم پھول چڑھاتی کیوں ہو؟
 کون کتا ہے کہ آپیں ہیں مصائب کا علاج
 جان کو اپنی عبث روگ لگاتی کیوں ہو؟
 ایک سرکش سے محبت کی تمنا رکھ کر
 خود کو آئین کے پھندوں میں پھنساتی کیوں ہو؟
 میں سمجھتا ہوں تقدس کو تمدن کا قریب
 تم رسومات کو ایمان بناتی کیوں ہو؟
 جب تمہیں مجھ سے زیادہ ہے زمانے کا خیال

پھر حری یاد میں یوں اٹک بہاتی کیوں ہو
 تم میں ہمت ہے تو دنیا سے بغاوت کر دو
 ورنہ ماں باپ جہاں کہتے ہیں شادی کرلو

شکست

اپنے سینے سے لگائے ہوئے امید کی لاش
مدتوں زیت کو ناشاد کیا ہے میں نے
تو نے تو ایک ہی صدمے سے کیا تھا دو چار
دل کو ہر طرح سے برباد کیا ہے میں نے
جب بھی راہوں میں نظر آئے حریری ملبوس
سرد آہوں میں تجھے یاد کیا ہے میں نے

اور اب جب کہ میری روح کی پہنائی میں
ایک سنان سی مغموم گھٹا چھائی ہے
تو دکتے ہوئے عارض کی شعاعیں لے کر
گل شدہ شمعیں جلانے کو چلی آئی ہے

میری محبوب ' یہ ہنگامہ تجدیدِ وفا
میری افسردہ جوانی کے لیے راس نہیں
میں نے جو پھول چنے تھے ترے قدموں کے لیے
ان کا دھندلا سا تصور بھی مرے پاس نہیں

ایک بچ بستہ اداسی ہے دل و جاں پہ محیط
اب مری روح میں باقی ہے نہ امید نہ جوش
رہ گیا دب کے گراں بار سلاسل کے تلے
میری درماندہ جوانی کی انگلیوں کا خروش

ریگ زاروں میں بگولوں کے سوا کچھ بھی نہیں
 سایہ ابرگریزاں سے مجھے کیا لینا!
 بچے چکے ہیں مرے سینے میں محبت کے کنول
 اب ترے حسنِ پشیاں سے مجھے کیا لینا

ترے عارض پہ یہ ڈھلکے ہوئے سمیں آنسو
 میری افسردگی غم کا مداوا تو نہیں
 تیری محبوب نگاہوں کا پیام تجدید
 اک تلافی ہی سہی ---- میری تمنا تو نہیں



شہکار

مصور! میں ترا شہکار واپس کرنے آیا ہوں
 اب ان رنگین رخساروں میں تھوڑی زردیاں بھر دے
 حجابِ آلود نظروں میں ذرا بے باکیاں بھر دے
 لبوں کی بھیگی بھیگی سلوٹوں کو مضحل کر دے!
 نمایاں رنگِ پیشانی پہ عکسِ سوزِ دل کر دے
 تبسمِ آفریں چہرے میں کچھ سنجیدگی بھر دے
 جواں سینے کی مخروطی اٹھانیں سرنگوں کر دے
 گھنے بالوں کو کم کر دے مگر رخشدگی دے دے
 نظر سے تمکنت لے کر مذاقِ عاجزی دے دے
 مگر ہاں بچ کے بدلے اسے صوفی پہ بٹھلا دے
 یہاں میری بجائے اک چمکتی کار دکھلا دے



سوچتا ہوں

سوچتا ہوں کہ محبت سے کنارہ کرلوں
دل کو بیگانہ ترغیب و تمنا کر لوں

سوچتا ہوں کہ محبت ہے جنوں رسوا
چند بے کار سے بیہودہ خیالوں کا ہجوم
ایک آزاد کو پابند بنانے کی ہوس
ایک بیگانے کو اپنانے کی سعی موہوم

سوچتا ہوں کہ محبت ہے سرور و مستی!
اس کی تنویر سے روشن ہے فضاۓ ہستی!

سوچتا ہوں کہ محبت ہے بشر کی فطرت
اس کا مٹ جانا مڑا دینا بہت مشکل ہے
سوچتا ہوں کہ محبت سے ہے تابندہ حیات
آپ یہ شمع بجھا دینا بہت مشکل ہے

سوچتا ہوں کہ محبت پہ کڑی شرطیں ہیں
اس تمدن میں مسرت پہ بڑی شرطیں ہیں

سوچتا ہوں کہ محبت ہے اک افسردہ سی لاش
چادر عزت و ناموس میں کفنائی ہوئی
دور سرمایہ کی روندی ہوئی رسوا ہستی
درگاہ مذہب و اخلاق کی ٹھکرائی ہوئی

سوچتا ہوں کہ بشر اور محبت کا جنوں
ایسے بوسیدہ تمدن میں ہے اک کارِ زلوں

سوچتا ہوں کہ محبت نہ بچے گی زندہ
پیش ازاں وقت کہ سڑ جائے یہ گلتی ہوئی لاش
یہی بہتر ہے کہ بیگانہ الفت ہو کر
اپنے سینے میں کروں جذبہٴ نفرت کی تلاش

سوچتا ہوں کہ محبت سے کنارہ کرلوں
دل کو بیگانہٴ نزدیک و تنہا کرلوں



چکلے

یہ کوچے یہ نیلام گھر دکشی کے
یہ لٹتے ہوئے کارواں زندگی کے
کہاں ہیں ؟ کہاں ہیں محافظ خودی کے
ثاخوان تقدیس مشرق کہاں ہیں؟

یہ پریچ گلیاں ' یہ بے خواب بازار
یہ گمنام راہی ' یہ سکوں کی جھنکار
یہ عصمت کے سودے ' یہ سودوں پہ تکرار
ثاخوان تقدیس مشرق کہاں ہیں؟

تغصن سے پر نیم روشن یہ گلیاں
یہ مسلی ہوئی ادھ کھلی زرد گلیاں
یہ بکتی ہوئی کھوکھلی رنگ رلیاں
ثاخوان تقدیس مشرق کہاں ہیں؟

وہ اچلے درپچوں پہ پائل کی چھن چھن
تنفس کی الجھن پہ طبلے کی دھن دھن
یہ بے روح کمروں میں کھانسی کی ٹھن ٹھن
ثاخوان تقدیس مشرق کہاں ہیں؟

یہ گونجے ہوئے تھمتھے راستوں پر
یہ چاروں طرف بھیڑ سی کھڑکیوں پر
یہ آوازے کھینچتے ہوئے آنکلوں پر
ثاخوان تقدیس مشرق کہاں ہیں؟

یہ پھولوں کے گجرے، یہ پکیوں کے چھینے
 یہ بیباک نظریں، یہ گستاخ فقرے
 یہ ڈھلکے بدن اور یہ مدقوں چرے
 شاخوانِ تقدیس، مشرق کہاں ہیں؟

یہ بھوکی نگاہیں حسینوں کی جانب
 یہ بڑھتے ہوئے ہاتھ سینوں کی جانب
 لپکتے ہوئے پاؤں زینوں کی جانب
 شاخوانِ تقدیس، مشرق کہاں ہیں؟

یہاں پیر بھی آ چکے ہیں، جواں بھی
 تو مند بیٹے بھی، ابا میاں بھی
 یہ بیوی بھی ہے اور بہن بھی ہے ماں بھی
 شاخوانِ تقدیس، مشرق کہاں ہیں؟

مدد چاہتی ہے یہ حوا کی بیٹی
 یثودھا کی ہم جنس، رادھا کی بیٹی
 پیمبر کی امت، زلیخا کی بیٹی
 شاخوانِ تقدیس، مشرق کہاں ہیں؟

بلاؤ خدا یاں دیں کو بلاؤ!
 یہ کوچے، یہ گلیاں، یہ منظر دکھاؤ
 شاخوانِ تقدیس، مشرق کو لاؤ!
 شاخوانِ تقدیس، مشرق کہاں ہیں؟

تاج محل

تاج تیرے لیے اک منظرِ الفت ہی سی
تجھ کو اس وادیِ رتھیں سے عقیدت ہی سی
مری محبوب ! کہیں اور ملا کر مجھ سے

بزمِ شای میں غریبوں کا گزر کیا معنی
ثبت جس راہ پر ہوں سطوتِ شای کے نشان
اس پہ الفت بھری روحوں کا سفر کیا معنی

مری محبوب پس پردہِ تشیرِ وفا
تو نے سطوت کے نشانوں کو تو دیکھا ہوتا
مردہ شاہوں کے مقابر سے بہلنے والی
اپنے تاریک مکانوں کو تو دیکھا ہوتا

ان مکت لوگوں نے دنیا میں محبت کی ہے
کون کتا ہے کہ صادق نہ تھے جذبے ان کے
لیکن ان کے لیے تشیر کا سامان نہیں
کیونکہ وہ لوگ بھی اپنی ہی طرح مفلس تھے

یہ عمارات و مقابر یہ فصیلیں یہ حصار
مطلق الحکم شہنشاہوں کی عظمت کے ستوں
سینہ دہر کے ناسور ہیں ، کنہ ناسور
جذب ہے ان میں ترے اور مرے اجداد کا خون

مری محبوب! انہیں بھی تو محبت ہو گی
جن کی ضاعی نے بخشی ہے اسے شکلِ جیل
ان کے پیاروں کے مقابلہ رہے بے نام و نمود
آج تک ان پہ جلائی نہ کسی نے قدیل

یہ چمن زار، یہ جنا کا کنارہ یہ محل
یہ منقش در و دیوار، یہ محراب، یہ طاق
اک شہنشاہ نے دولت کا سہارا لے کر
ہم غریبوں کی محبت کا اڑایا ہے مذاق

مری محبوب! کیسے اور ملا کر مجھ سے .



بنگال

جہاں کنہ کے مفلوج فلسفہ دانو!
نظام نو کے تقاضے سوال کرتے ہیں

یہ شاہراہیں اسی واسطے بنی تھیں کیا
کہ ان پہ دیس کی جٹا سک سک کے مرے
زمین نے کیا اسی کارن اناج اگلا تھا
کہ نسلِ آدم و حوا بلک بلک کے مرے

ملیں اسی لیے ریشم کے ڈھیر بنتی ہیں
کہ دخترانِ وطن تار تار کو ترسیں
چمن کو اس لیے مالی نے خوں سے سینچا تھا؟
کہ اس کی اپنی نگاہیں بہار کو ترسیں

زمین کی قوتِ تخلیق کے خداوندو!
ملوں کے مستظلوں سلطنت کے فرزندو!

پچاس لاکھ فردہ گلے سڑے ڈھانچے
نظامِ زر کے خلاف احتجاج کرتے ہیں
شموش ہونٹوں سے دم توڑتی نگاہوں سے
بشر بشر کے خلاف احتجاج کرتے ہیں

متاع غیر

میرے خوابوں کے جھروکوں کو سجانے والی
تیرے خوابوں میں کہیں میرا گزر ہے کہ نہیں
پوچھ کر اپنی نگاہوں سے بتا دے مجھ کو
میری راتوں کے مقدر میں سحر ہے کہ نہیں

چار دن کی یہ رفاقت جو رفاقت بھی نہیں
عمر بھر کے لیے آزار ہوئی جاتی ہے
زندگی یوں تو ہمیشہ سے پریشان سی تھی
اب تو ہر سانس گراں بار ہوئی جاتی ہے

میری اجڑی ہوئی خیندوں کے شبستانوں میں
تو کسی خواب کے پیکر کی طرح آئی ہے
کبھی اپنی سی کبھی غیر نظر آئی ہے
کبھی اخلاص کی صورت کبھی ہرجائی ہے

پیار پر بس تو نہیں ہے مرا لیکن پھر بھی
تو بتا دے کہ تجھے پیار کروں یا نہ کروں
تو نے خود اپنے تبسم سے بگایا ہے جنہیں
ان تمنائوں کا اظہار کروں یا نہ کروں

تو کسی اور کے دامن کی کلی ہے لیکن
میری راتیں تیری خوشبو سے بسی رہتی ہیں
تو کہیں بھی ہو ' ترے پھول سے عارض کی قسم
تیری پلکیں میری آنکھوں پہ جھکتی رہتی ہیں!

تیرے ہاتھوں کی حرارت تیرے سانوں کی ملک
سرسراہی ہے مرے ذہن کی پہنائی میں
ذوہدائی رہتی ہیں تخیل کی بانیں تجھ کو
سرد راتوں کی سلگتی ہوئی تمنائی میں

تیرا الطاف و کرم ایک حقیقت ہے مگر
یہ حقیقت بھی ' حقیقت میں فساد ہی نہ ہو
تیری مانوس نگاہوں کا یہ جھٹکا پیام
دل کے خون کرنے کا ایک اور بہانہ ہی نہ ہو

کون جانے مرے امروز کا فردا کیا ہے
قریبیں بڑھ کے پشیمان بھی ہو باقی ہیں
دل کے دامن سے لپٹی ہوئی رتیں نظریں
دیکھتے دیکھتے انجان بھی ہو جاتی ہیں

میری درمائدہ جوانی کی تمنائوں کے
مضعل خواب کی تعبیر بتا دے مجھ کو
تیرے دامن میں گلستان بھی ہیں ' ویرانے بھی
میرا حاصل مری تقدیر بتا دے مجھ کو



فن کار

میں نے جو گیت ترے پیار کی خاطر لکھے
آج ان گیتوں کو بازار میں لے آیا ہوں

آج دکان پہ نیلام اٹھے گا ان کا؟
تو نے جن گیتوں پر رکھی تھی محبت کی اساس
آج چاندی کی ترازو میں تلے گی ہر چیز
میرے افکار ' مری شاعری ' میرا احساس

جو تری ذات سے منسوب تھے ان گیتوں کو
مغلی - جنس بنانے پہ اتر آئی ہے
بھوک ' تیرے رخ رنگیں کے فسانوں کے عوض
چند اشیائے ضرورت کی تمنائی ہے

دیکھ اس عرصہ کہ محنت و سرمایہ میں
میرے نئے بھی مرے پاس نہیں رہ سکتے
تیرے جلوے کسی زر دار کی میراث سی
تیرے خاکے بھی مرے پاس نہیں رہ سکتے

آج ان گیتوں کو بازار میں لے آیا ہوں
میں نے جو گیت ترے پیار کی خاطر لکھے

کبھی کبھی

کبھی کبھی میرے دل میں خیال آتا ہے

کہ زندگی تیری زلفوں کی نرم چھاؤں میں
گزرنے پاتی تو شاداب ہو بھی سکتی تھی
یہ تیرگی جو مری زیت کا مقدر ہے
تری نظر کی شعاعوں میں کھو بھی سکتی تھی

عجب نہ تھا کہ میں بیگانہ الم رہ کر
ترے جمال کی رعنائیوں میں کھو رہتا
ترا گداز بدن ، تیری نیم باز آنکھیں
انہی حسین فسانوں میں محو ہو رہتا

پکارتیں مجھے جب تمناں زمانے کی
ترے لبوں سے حلاوت کے گھونٹ پی لیتا
حیات چختی پھرتی برہنہ سر اور میں
گھیری زلفوں کے سائے میں چھپ کے جی لیتا

مگر یہ ہو نہ سکا اور اب یہ عالم ہے
کہ تو نہیں ، ترا غم ، تیری جستجو بھی نہیں
گزر رہی ہے کچھ اس طرح زندگی جیسے
اسے کسی کے سہارے کی آرزو بھی نہیں

زمانے بھر کے دکھوں کو لگا چکا ہوں گلے
 گزر رہا ہوں کچھ انجانی رنگداروں سے
 مہیب سائے مری سمت بڑھتے آتے ہیں
 حیات و موت کے پرہول خار زاروں سے

نہ کوئی جاوہ نہ منزل نہ روشنی کا سراغ
 بھٹک رہی ہے خلاؤں میں زندگی میری
 انہی خلاؤں میں رہ جاؤں گا کبھی کھوکر
 میں جانتا ہوں مری ہم نفس مگر یونہی

کبھی کبھی میرے دل میں خیال آتا ہے



فرار

اپنے ماضی کے تصور سے ہراساں ہوں میں
اپنے گزرے ہوئے ایام سے نفرت ہے مجھے
اپنی بے کار تمناؤں پہ شرمندہ ہوں
اپنی بے سود امیدوں پہ ندامت ہے مجھے

میرے ماضی کو اندھیرے میں دبا رہنے دو
میرا ماضی مری زلت کے سوا کچھ بھی نہیں
میری امیدوں کا حاصل ' مری کاوش کا صلہ
ایک بے نام اذیت کے سوا کچھ بھی نہیں

کتنی بے کار امیدوں کا سارا لے کر
میں نے ایوان سجائے تھے کسی کی خاطر
کتنی بے ربط تمناؤں کے مبہم خاکے
اپنے خوابوں میں بسائے تھے کسی کی خاطر

مجھ سے اب میری محبت کے فسانے نہ کہو
مجھ کو کہنے دو کہ میں نے انہیں چاہا ہی نہیں
اور ---- وہ مست نکلیں جو مجھے بھول گئیں
میں نے ان مست نگاہوں کو سراہا ہی نہیں

مجھ کو کہنے دو کہ میں آج بھی جی سکتا ہوں
عشق ناکام سہی ' زندگی ناکام نہیں
ان کو اپنانے کی خواہش ' انہیں پانے کی طلب
شوق بے کار سہی ' سعی غم انجام نہیں

وہی گیسو ، وہی نظریں ، وہی عارض ، وہی جسم
 میں جو چاہوں تو مجھے اور بھی مل سکتے ہیں
 وہ کنول جن کو کبھی ان کے لیے کھلنا تھا
 ان کی نظروں سے بہت دور بھی کھل سکتے ہیں



ہراس

تیرے ہونٹوں پہ تبسم کی وہ ہلکی سی لکیر
میرے تخیل میں رہ رہ کے جھٹک اٹھتی ہے
یوں اچانک ترے عارض کا خیال آتا ہے
جیسے ظلمت میں کوئی شمع بھڑک اٹھتی ہے

تیرے پیراہن رتلیں کی جنوں خیز ملک
خواب بن بن کے مرے ذہن میں لہراتی ہے
رات کی سرد خموشی میں ہر اک جھونکے سے
ترے 'انفاس' ترے جسم کی آنچ آتی ہے

میں سلگتے ہوئے رازوں کو عیاں تو کر دوں
لیکن ان رازوں کی تشیر سے جی ڈرتا ہے
رات کے خواب 'اجالے میں بیاں تو کر دوں
ان حسیں خوابوں کی تعبیر سے جی ڈرتا ہے

تیری سانسوں کی تھکن تیری نگاہوں کا سکوت
درحقیقت کوئی رتکین شرارت ہی نہ ہو
میں جسے پیار کا انداز سمجھ بیٹھا ہوں
وہ تبسم وہ تکلم تیری عادت ہی نہ ہو

سوچتا ہوں کہ تجھے مل کے میں جس سوچ میں ہوں
پہلے اس سوچ کا مقوم سمجھ لوں تو کہوں
میں ترے شر میں انجان ہوں پردہ سی ہوں
تیرے الطاف کا مفہوم سمجھ لوں تو کہوں

کیس ایسا نہ ہو پاؤں مرے تھرا جائیں
 اور تری مرمریں بانسوں کا سہارا نہ ملے
 اشک بے رہیں خاموش ، یہ راتوں میں
 اور ترے ریشی آپہل کا کنارہ نہ ملے

انتظار

چاند مدھم ہے آسمان چپ ہے
 نیند کی گود میں جہاں چپ ہے
 دور وادی میں دودھیا بادل
 جھک کے پریت کو پیار کرتے ہیں
 دل میں ناکام حسرتیں لے کر
 ہم ترا انتظار کرتے ہیں

ان بہاروں کے سائے میں آجا
 پھر محبت جواں رہے نہ رہے
 زندگی تیرے نامرادوں پر
 کل تلک مہریاں رہے نہ رہے

روز کی طرح آج بھی تارے
 صبح کی گود میں نہ کھو جائیں
 آ ترے غم میں جاگتی آنکھیں
 کم سے کم ایک رات سو جائیں

چاند مدھم ہے آسمان چپ ہے
 نیند کی گود میں جہاں چپ ہے

اسی دور ہے پر

اب نہ ان اونچے مکانوں میں قدم رکھوں گا
میں نے اک بار یہ پہلے بھی قسم کھائی تھی
اپنی نادار محبت کی شکستوں کے طفیل
زندگی پہلے بھی شرمائی تھی ، جنبھائی تھی

اور یہ عہد کیا تھا کہ بہ اس حال تباہ
اب کبھی پیار بھرے گیت نہیں گاؤں گا
کسی چلن نے پکارا بھی تو بڑھ جاؤں گا
کوئی دروازہ کھلا بھی تو پلٹ آؤں گا

پھر ترے کانپتے ہونٹوں کی فسوں کا رہی
جال بننے لگی ، بنتی رہی ، بنتی ہی رہی
میں کھنچا تجھ سے ، مگر تو مری راہوں کے لیے
پھول چنتی رہی ، چنتی رہی ، چنتی ہی رہی

برف برسائی مرے ذہن و تصور نے مگر
دل میں اک شعلہ بے نام سا لہرا ہی گیا
تیری چپ چاپ نگاہوں کو سلگتے پا کر
میری بیزار طبیعت کو بھی پیار آ ہی گیا

اپنی بدلی ہوئی نظروں کے تقاضے نہ چھپا
میں اس انداز کا . مفہوم سمجھ سکتا ہوں
تیرے زر کار درپچوں کی بلندی کی قسم
اپنے اقدام کا مقوم سمجھ سکتا ہوں

اب نہ ان اونچے مکانوں میں قدم رکھوں گا
میں نے اک بار یہ پہلے بھی قسم کھائی تھی
اسی سرمایہ و افلاس کے دور ہے
زندگی پہلے بھی شرابی تھی، جہنم لائی تھی

خوبصورت موڑ

چلو اک بار پھر سے اجنبی بن جائیں ہم دونوں
نہ میں تم سے کوئی امید رکھوں دل نوازی کی
نہ تم میری طرف دیکھو غلط انداز نظروں سے
نہ میرے دل کی دھڑکن لڑکھائے میری باتوں سے
نہ ظاہر ہو تمہاری کشمکش کا راز نظروں سے

تمہیں بھی کوئی الجھن روکتی ہے پیش قدمی سے
مجھے بھی لوگ کہتے ہیں کہ یہ جلوے پرائے ہیں
میرے ہمراہ بھی رسوائیاں ہیں میرے ماضی کی!
تمہارے ساتھ بھی گزری ہوئی راتوں کے سائے ہیں

تعارف روگ ہو جائے تو اس کا بھولنا بہتر
تعلق بوجھ بن جائے تو اس کا توڑنا اچھا
وہ افسانہ جسے انجام تک لانا نہ ہو ممکن
اسے اک خوبصورت موڑ دے کر چھوڑنا اچھا

چلو اک بار پھر سے اجنبی بن جائیں ہم دونوں

ایک تصویر رنگ

میں نے جس وقت تجھے پہلے پہل دیکھا تھا
تو جوانی کا کوئی خواب نظر آتی تھی
حسن کا نغمہ جاوید ہوئی تھی معلوم
عشق کا جذبہ بے تاب نظر آتی تھی

اے طرب زار جوانی کی پریشاں تخیلی
تو بھی اک ہوئے گرفتار ہے ، معلوم نہ تھا
تیرے جلوں میں بہاریں نظر آتی تھیں مجھے
تو ستم خوردہ ادبار ہے ، معلوم نہ تھا!

تیرے نازک سے چہروں پر یہ زر و سیم کا بوجھ
تیری پرواز کو آزاد نہ ہونے دے گا
تو نے راحت کی تمنا میں جو غم پالا ہے
وہ تیری روح کو ، آباد نہ ہونے دے گا


دن کی تڑپیں فردہ کا اثاثہ لے کر
شوخی راتوں کی مسرت کا لہو بیچا ہے
تو نے سربائے کی چھاؤں میں پنپنے کے لیے
اپنے دل ، اپنی محبت کا لہو بیچا ہے

زخم خوردہ ہیں تخیل کی اڑانیں تیری
تیری گیتوں میں تری روح کے غم پلتے ہیں
سرگیں آنکھوں میں یوں حسرتیں لو دیتی ہیں
جیسے ویران مزاروں پہ دیئے جلتے ہیں

اس سے کیا فائدہ ، رنگین لبادوں کے تلے
روح جلتی رہے ، سھلکتی رہے پڑمرہ رہے
ہونٹ بھٹے ہوں دکھاوے کے تبسم کے لیے
دل غم زیت سے بوجھل رہے ، آزرہ رہے

دل کی تسکین بھی ہے آسائش بستی کی دلیل
زندگی صرف زر و سیم کا پیانہ نہیں
زیت احساس بھی ہے ، شوق بھی ہے درد بھی ہے
صرف انفاس کی ترتیب کا افسانہ نہیں

عمر بھر ریتلتے رہنے سے کہیں بہتر ہے
ایک لمحہ جو تری روح میں وسعت بھر دے
ایک لمحہ جو ترے گیت کو شونی دے دے
ایک لمحہ جو تری لے میں مسرت بھر دے



نور جہاں کے مزار پر

پلاوئے شاہ میں یہ دختر جمہور کی قبر
کتنے گم گشتہ فسانوں کا پتہ دیتی ہے
کتنے خوں ریز حقائق سے اٹھاتی ہے نقاب
کتنی کچلی ہوئی جانوں کا پتہ دیتی ہے

کیسے مغرور شہنشاہوں کی تسکمی کے لیے
سالہا سال حسیناؤں کے بازار لگے
کیسے ہسکی ہوئی نظروں کے قییش کے لیے
سرخ محلوں میں جواں جیسوں کے انبار لگے

کیسے ہر شاخ سے منہ بند ، مہکتی کلیاں
نوج لی جاتی ہیں ترکین حرم کی خاطر
اور مرجھا کے بھی آزاد نہ ہو سکتی تھیں
تکل سجانی کی الفت کے بھرم کی خاطر

کیسے اک فرد کے ہونٹوں کی ذرا سی جنبش
سرد کر سکتی تھی بے لوث دغاؤں کے چراغ
لوٹ سکتی تھی دکتے ہوئے ماتھوں کا سہاگ
توڑ سکتی تھی مے عشق سے لبریز ایان

سہمی سہمی سی فضاؤں میں یہ ویراں مرقد
اتنا خاموش ہے ، فریاد کناں ہو جیسے
سرد شاخوں میں ہوا چیخ رہی ہے ایسے
روح تقدیس و ونا مرثیہ خواں ہو جیسے

تو میری جان! مجھے حیرت و حسرت سے نہ دیکھ
ہم میں کوئی بھی جہاں نور و جلالگیر نہیں
تو مجھے چھوڑ کے ، ٹھکرا کے بھی جا سکتی ہے
تیرے ہاتھوں میں مرے ہاتھ ہیں ، زنجیر نہیں

مادام

آپ بے وجہ پریشان سی کیوں ہیں مادام
لوگ کہتے ہیں تو پھر ٹھیک ہی کہتے ہوں گے
میرے احباب نے تہذیب نہ سیکھی ہوگی
میرے ماحول میں انسان نہ رہتے ہوں گے

نور سرمایہ سے ہے روئے تمدن کی جا!
ہم جہاں ہیں ، وہاں تہذیب نہیں پل سکتی!
مفلسی حس المافیت کو مٹا دیتی ہے
بھوک ، آداب کے سانچوں میں نہیں ڈھل سکتی

لوگ کہتے ہیں تو لوگوں پہ تعجب کیا!
سچ تو کہتے ہیں کہ ناداروں کی عزت کیسی!
لوگ کہتے ہیں --- مگر آپ ابھی تک چپ ہیں
آپ بھی کہنے غریبوں میں شرافت کیسی!

نیک مادام! بہت جلد وہ دور آئے گا
جب ہمیں زلیت کے ادوار پر کھنے ہوں گے
اپنی ذلت کی قسم ، آپ کی عظمت کی قسم
ہم کو تنظیم کے معیار پر کھنے ہوں گے

ہم نے ہر دور میں تذلیل سہی ہے لیکن
 ہم نے ہر دور کے چہرے کو ضیا بخشی ہے
 ہم نے ہر دور میں محنت کے ستم جھیلے ہیں
 ہم نے ہر دور کے ہاتھوں کو حنا بخشی ہے

لیکن ان تلخ مباحث سے بھلا کیا حاصل
 لوگ کہتے ہیں تو پھر ٹھیک ہی کہتے ہوں گے
 میرے احباب نے تہذیب نہ سیکھی ہوگی
 میں جہاں ہوں وہاں انسان نہ رہتے ہوں گے



آواز آدم

دبے گی کب تک آواز آدم ہم بھی دیکھیں گے
 رکھیں گے کب تک جذبات برہم ہم بھی دیکھیں گے
 چلو یوں ہی سہی یہ جو رحیم ہم بھی دیکھیں گے
 در زنداں سے دیکھیں ' یا عروج دار سے دیکھیں
 تمہیں رسوا سر بازار عالم ' ہم بھی دیکھیں گے
 ذرا دم لو مال شوکت جم ' ہم بھی دیکھیں گے
 یہ زعم قوت فولاد و آہن ' دیکھ لو تم بھی
 یہ فیض جذبہ ایمان محکم ' ہم بھی دیکھیں گے
 جبین کج کلاہی خاک پر خم ' ہم بھی دیکھیں گے
 مکافات عمل ' تاریخ کندہ کی روایت ہے
 کرو گے کب تک ناوک فراہم ' ہم بھی دیکھیں گے
 کہاں تک ہے تمہارے ظلم میں دم ہم بھی دیکھیں گے
 یہ ہنگام وداع شب ہے ' اے ظلمت کے فرزند
 سحر کے دوش پر گلزار پرچم ' ہم بھی دیکھیں گے
 تمہیں بھی دیکھنا ہو گا یہ عالم ' ہم بھی دیکھیں گے



اے شریف انسانو

جنگ مشرق میں ہو کہ مغرب میں
امن عالم کا خون ہے آخر
خون اپنا ہو یا پرایا ہو!
نسل آدم کا خون ہے آخر

ہم گھروں پر گرے کہ سرحد پر
روح تعمیر زخم کھاتی ہے
کھیت اپنے جلیں کہ ادوروں کے
زیت فاقوں سے تلملاتی ہے

ٹینک آگے بڑھیں کہ پیچھے ہٹیں
کوکھ دھرتی کی بانجھ ہوتی ہے!
فتح کا جشن ہو کہ ہار کا سوگ
زندگی میتوں پہ روتی ہے

جنگ تو خود ہی ایک مسئلہ ہے
جنگ کیا مسئلوں کا حل دے گی
آگ اور خون آج بجھے گی
بھوک اور احتیاج کل دے گی

اس لیے اے شریف انسانو!
جنگ لڑتی رہے تو بہتر ہے
آپ اور ہم سبھی کے آنگن میں
شع جلتی رہے تو بہتر ہے

برتری کے ثبوت کی خاطر
خون بہانا ہی کیا ضروری ہے
گمر کی تاریکیاں مٹانے کو
گمر جلانا ہی کیا ضروری ہے

جنگ کے اور بھی تو میدان ہیں
صرف میدان کشت و خون ہی نہیں
حاصل زندگی خرد بھی ہے
حاصل زندگی جنوں ہی نہیں

آؤ تعمیر عصر نو کے لیے!
اک نئی طرز فکر عام کریں!
امن اور جنگ ساتھ ساتھ چلیں
ایسی جنگوں کا اہتمام کریں!

جنگ وحشت سے بربریت سے
امن تہذیب و ارتقاء کے لیے
جنگ ایٹم کی سازشوں کے خلاف
امن انسان کی بقاء کے لیے

جنگ	افلاس	سے	جہالت	سے
امن	بہتر	نظام	کی	خاطر
جنگ	بہتری	نہوئی	قیادت	سے
امن	سادہ	عوام	کی	خاطر

جنگ	جنگوں	کے	قلعے	کے	خلاف
امن	پرامن	زندگی	کے	لے	
جنگ	سرمائے	کے	تسلل	سے	
امن	پرامن	زندگی	کے	لے	

خون پھر خون ہے

ظلم پھر ظلم ہے بڑھتا ہے تو مٹ جاتا ہے
خون پھر خون ہے ٹپکے گا تو جم جائے گا

خاک صحرا پہ جے ، یا کف قاتل پہ جے
فرق انصاف پہ یا پائے سلاسل پہ جے
تغ بیداد پہ یا لاشہ بسل پہ جے
خون پھر خون ہے ٹپکے گا تو جم جائے گا

لاکھ بیٹھے کوئی چسپ چسپ کے کہیں گاہوں میں
خون خود دیتا ہے جلاؤں کے مسکن کا سراغ
سازشیں لاکھ اڑسائی رہیں قلت کے نقاب
لے کے ہر بوند نکلتی ہے پتیلی پہ چراغ

ظلم کی قسمت ناکارہ و رسوا سے کو
 جبر کی حکمت پر کار کے ایما سے کو
 محمل مجلس اقوام کی لیلے سے کو
 خون دیوانہ ہے دامن پہ لپک سکتا ہے
 شعلہ تند ہے خرمن پہ لپک سکتا ہے

تم نے جس خون کو قتل میں چھپانا چاہا
 آج وہ کوچہ و بازار میں آ نکلا ہے
 کہیں شعلہ، کہیں نعرہ، کہیں پتھر بن کر

خون چلتا ہے تو رکتا نہیں سنگینوں سے
 سر اٹھاتا ہے تو دتا نہیں آئینوں سے
 ظلم کی بات ہی کیا، ظلم کی اوقات ہی کیا
 ظلم بس ظلم ہے آغاز سے انجام تک

خون پھر خون ہے سو شکل بدل سکتا ہے
 ایسی شکلیں کہ مٹاؤ تو مٹائے نہ بنے
 ایسے شعلے کہ بجھاؤ تو بجھائے نہ بنے
 ایسے نعرے کہ دباؤ تو دباؤ نہ بنے
 (کافرو زائرے) کے دذیر اعظم پیرک لومبا کے قتل پر کہی گئی



جشن غالب

اکیس برس گزرے آزادی کا کلن کو
تب جا کے کیس ہم کو غالب کا خیال آیا
ترت ہے کہاں اس کی ، ممکن تھا کہاں اس کا؟
اب اپنے سخن پرور ذہنوں میں سوال آیا

سو سال سے جو ترت چادر کو ترستی تھی
اب اس پہ عقیدت کے پھولوں کی نمائش ہے
اردو کے تعلق سے کچھ بھید نہیں کھلا
یہ جشن 'یہ ہنگامہ' خدمت ہے کہ سازش ہے

جن شہروں میں گونجی تھی غالب کی نوا برسوں
ان شہروں میں اب اردو بے نام و نشان ٹھہری
آزادی کا اعلان ہوا جس دن!
معرب زباں ٹھہری ، غدار زباں ٹھہری

جس عہد سیاست نے یہ زندہ زباں کچلی
اس عہد سیاست کو مزحموں کا غم کیوں ہے ؟
غالب جسے کہتے ہیں ، اردو ہی کا شاعر تھا
اردو پہ ستم ڈھا کر غالب پہ کرم کیوں ہے؟

کچھ لوگوں کی کوشش ہے کچھ لوگ بہل جائیں
جو وعدہ فردا پر اب ٹل نہیں سکتے تھے
ممکن ہے کہ کچھ عرصہ اس جشن سے ٹل جائیں

یہ جشن مبارک ہو ' پر یہ بھی صداقت ہے
ہم لوگ حقیقت کے احساس سے عاری ہیں
گانگہمی ہو کہ غالب ہو ' انصاف کی نظروں میں
ہم دونوں کے قاتل ہیں ' دونوں کے پجاری ہیں

کسی کو اداس دیکھ کر

تمہیں اداس سی پاتا ہوں میں کئی دن سے
نہ جانے کون سے صدمے اٹھا رہی ہو تم
وہ شوخیاں ' وہ تبسم ' وہ تہققے نہ رہے
ہر ایک چیز کو حسرت سے دیکھتی ہو تم
چھپا چھپا کے نموشی میں اپنی بے چینی
خود اپنے راز کی تشیر بن گئی ہو تم

مری امید اگر مٹ گئی تو مٹنے دو
امید کیا ہے بس اک پیش و پس ہے کچھ بھی نہیں
مری حیات کی غمگینوں کا غم نہ کرو
غم حیات ' غم یک نفس ہے کچھ بھی نہیں
تم اپنے حسن کی رعنائیوں پہ رحم کرو
وفا فریب ہے ' طول ہوس ہے کچھ بھی نہیں

مجھے تمہارے تقافل سے کیوں شکایت ہو
 مری فدا مرے احساس کا تقاضا ہے!
 میں جانتا ہوں کہ دنیا کا خوف ہے تم کو
 مجھے خبر ہے یہ دنیا عجیب دنیا ہے
 یہاں حیات کے پردے میں موت چلتی ہے
 شکست ساز کی آواز روح نغمہ ہے

مجھے تمہاری جدائی کا کوئی رنج نہیں
 میرے خیال کی دنیا میں میرے پاس ہو تم
 یہ تم نے ٹھیک کہا ہے تمہیں ملا نہ کروں
 خفا نہ ہوتا مری جرات مخاطب پر
 تمہیں خبر ہے مری زندگی کی آس ہو تم
 مرا تو کچھ بھی نہیں ہے میں روکے جی لوں گا
 مگر خدا کے لیے تم اسیر غم نہ رہو
 ہوا ہی کیا جو زمانے نے تم کو چھین لیا
 یہاں پہ کون ہوا ہے کسی کا سوچو تو
 مجھے قسم ہے مری دکھ بھری جوانی کی
 میں خوش ہوں میری محبت کے پھول ٹھکرا دو

میں اپنی روح کی ہر اک خوشی ملا لوں گا
 مگر تمہاری مسرت ملا نہیں سکتا
 میں خود کو موت کے ہاتھوں میں سوئپ سکتا ہوں
 مگر یہ بار مصائب اٹھا نہیں سکتا
 تمہارے غم کے سوا اور بھی تو غم ہیں مجھے
 نجات جن سے میں اک نغمہ پا نہیں سکتا

یہ اونچے اونچے مکانوں کی ڈیوڑھیوں کے تلے
 ہر ایک گام پہ بھوکے بھکاریوں کی صدا
 ہر ایک گھر میں یہ افلاس اور بھوک کا شور
 ہر ایک ست یہ انسانیت کی آہ و بکا
 یہ کارخانوں میں لوہے کا شور و غل جس میں
 ہے دفن لاکھوں غریبوں کی روح کا نغمہ!
 یہ شاہراہوں پہ رتھیں ساریوں کی جھلک
 یہ جھونپڑوں میں غریبوں کے بے کفن لاشے
 یہ مال روڈ پہ کاروں کی ریل پیل کا شور
 یہ پڑیوں پہ غریبوں کے درد رو بچے

گلی گلی میں یہ بکتے ہوئے جواں چہرے
 حسین آنکھوں میں افسردگی سی چھائی ہوئی
 یہ جنگ اور یہ میرے وطن کے شوخ جواں
 خریدی جاتی ہیں اٹھتی جوانیاں جن کی
 یہ بات بات پہ قانون و ضابطہ کی گرفت
 یہ ذلتیں ' یہ غلامی ' یہ دور مجبوری
 یہ غم بہت ہیں مری زندگی مٹانے کو
 اداس رہ کے مرے دل کو اور رنج نہ دو



خود کشی سے پہلے

اف یہ بیدار سیاہی 'یہ ہوا کے نوے
کس کو معلوم ہے اس شب کی سحر ہو کہ نہ ہو
اک نظر تیرے درتچے کی طرف دیکھ تو لوں
ذہنی آنکھوں میں پھر تاب نظر ہو کہ نہ ہو

ابھی روشن ہیں ترے گرم شہستان کے دیے
نیلاؤں پردوں سے چھتی ہیں شعاعیں اب تک
انجبی بانسوں کے حلقے میں لپکتی ہوں گی
تیرے منکے ہوئے بالوں کی روائیں اب تک

سرد ہوتی ہوئی بتی کے دھوئیں کے ہمراہ
ہاتھ پھیلائے بڑھے آتے ہیں بوجھل سائے
کون پونچھے مری آنکھوں کے سلگتے آنسو
کون اچھے ہوئے بالوں کی گرہ سلجھائے

آہ یہ غار ہلاکت ' یہ دیے کا محبس
عمر اپنی انہی تاریک مکانوں میں کٹی
زندگی فطرت بے حس کی پرانی تقصیر
اک حقیقت تھی مگر چند فسانوں میں کٹی

کتنی آسائشیں ہستی رہیں ایوانوں میں
کتنے در میری جوانی نے سدا بند رہے
کتنے ہاتھوں نے بنا اطلس و کنجواب مگر
میرے ملبوس کی تقدیر میں پیوند رہے

ظلم سیتے ہوئے انسانوں کے اس مقتل میں
کوئی فردا کے تصور سے کہاں تک پہلے
عمر بھر ریگتے رہنے کی سزا ہے جینا
ایک دو دن کی اذیت ہو تو کوئی سہ لے

وہی ظلمت ہے فضاؤں پہ ابھی تک طاری
جانے کب ختم ہو انساں کے لبو کی تقطیر
جانے کب نکھرے یہ پوش فضا کا جوہن
جانے کب جاگے ستم خوردہ بشر کی تقدیر

ابھی روشن ہیں ترے گرم شبستاں کے دیے
آج میں موت کے غاروں میں اتر جاؤں گا
اور دم توڑتی بتی کے دھوئیں کے ہمراہ
سرحد مرگ مسلسل سے گزر جاؤں گا



گریز

مرا جنوں وفا ہے زوال آمادہ
 شکست ہو گیا تیرا فسون زیبائی
 ان آرزوؤں پہ چھائی ہے گرد مایوسی
 جنوں نے تیرے تبسم میں پرورش پائی
 فریب شوق کے رنکھیں ظلم ٹوٹ گئے
 حقیقتوں نے حوادث سے پھر جلا پائی
 سکون و خواب کے پروے سرکتے جاتے ہیں
 دماغ و دل میں ہے وحشت کی کارفرمائی
 وہ تارے جن میں محبت کا نور تاباں تھا
 وہ تارے ڈوب گئے لے کے رنگ و رعنائی
 سلا گئی تھیں جنہیں تیری ملقت نظرس
 وہ درد جاگ اٹھے پھر سے لے کے اعزائی
 عجیب عالم افسردگی ہے رو بہ فروغ!
 نہ اب نظر کو تقاضا نہ دل تمنائی
 تری نظر ' ترے گیسو ' تری جبین ' ترے لب
 مری اداس طبیعت ہے سب سے اکتائی
 میں زندگی کے حقائق سے بھاگ آیا تھا
 کہ مجھ کو خود میں چھپالے تری فسوں زائی
 مگر یہاں بھی تعاقب کیا حقائق نے
 یہاں بھی مل نہ سکی جنت ٹکیلیائی
 ہر ایک ہاتھ میں لے کر ہزار آئینے
 حیات ' بند دریچوں سے بھی گزر آئی
 مرنے ہر ایک طرف ایک شور گونجا اٹھا
 اور اس میں ڈوب گئی عشقوں کی شہنائی

کہاں تک کوئی زندہ حقیقتوں سے بچے
 کہاں تک کرے چھپ چھپ کے غمہ پیرانی
 وہ دیکھ سامنے کے پر شکوہ ایوان سے
 کسی کرائے کی لڑکی کی چچ نکرائی !
 وہ پھر سانے نے وہ پیار کرنے والوں کو
 لہزا کے طور پر بخشی طویل تنہائی !
 پھر ایک تیرہ و تاریک جھونپڑی کے تلے
 سکتے بچے پہ یہ وہ کی آنکھ بھر آئی
 وہ پھر بکی کسی مجبور کی جواں بیٹی !
 وہ پھر جھکا کسی در پر غرور برتائی
 وہ پھر کسانوں کے مجمع پہ گن مٹینوں سے
 حقوق یافتہ طبقے نے آگ برساتی
 سکوت حلقہ زنداں سے ایک گونج اٹھی
 اور اس کے ساتھ مرے ساتھیوں کی یاد آئی
 نہیں نہیں مجھے یوں ملقت نظر سے نہ دیکھ
 نہیں نہیں مجھے اب تاب غمہ پیرانی
 مرا جنون وفا ہے زوال آمادہ
 شکست ہو گیا تیرا فسون زیبائی

جاگیر

پھر اسی وادی شاداب میں لوٹ آیا ہوں
 جس میں پنہاں مرے خوابوں کی طرب گاہیں ہیں
 مرے احباب کے سامان قہیش کے لیے
 شوخ سینے ہیں جواں جسم حسیں بانیں ہیں

ہز کھیتوں میں یہ دہکی ہوئی دوشیزائیں
ان کی شرانوں میں کس کس کا لہو جاری ہے
کس میں جرات ہے کہ اس راز کی تشیر کرے
سب کے لب پر مری میت کا فسوں طاری ہے

ہائے وہ گرم دلاویز اچلتے سینے!
جن سے ہم سلطوت آبا کا صلہ لیتے ہیں
جانے ان مرمریں جسموں کو یہ مرمل دہقاں
کیسے ان تیرہ گھووندوں میں جنم دیتے ہیں

یہ لہکتے ہوئے پودے ، یہ دکتے ہوئے کھیت
پہلے اجداد کی جاگیر تھے ، اب میرے ہیں
یہ چراگاہ ، یہ ریوڑ ، یہ مویشی ، یہ کساں
سب کے سب میرے ہیں ، سب میرے ہیں سب میرے ہیں

ان کی محنت بھی مری ، حاصل محنت بھی مرا
ان کے بازو بھی مرے ، قوت بازو بھی مری
میں خداوند ہوں اس وسعت بے پایاں کا
موج عارض بھی مری ، نکتہ گیسو بھی مری

میں ان اجداد کا بیٹا ہوں جنہوں نے پیہم
اجنبی قوم کے سائے کی حمایت کی ہے
غدر کی ساعت ناپاک سے لے کر اب تک
ہر کڑے وقت میں سرکار کی خدمت کی ہے

خاک پر ریگنے والے یہ فردہ ڈھانچے
ان کی نظریں کبھی تلوار بنی ہیں نہ بنیں !
ان کی غیرت پہ ہر اک ہاتھ جھپٹ سکتا ہے
ان کے ابدو کی کمائیں نہ تنی ہیں نہ تنیں

ہائے یہ شام ' یہ جھرنے ' یہ شفق کی لانی
میں ان آسودہ فضاؤں میں ذرا جھوم نہ لوں
وہ دبے پاؤں ادھر کون چلی جاتی ہے
بڑھ کے اس شوخ کے ترشے ہوئے لب چوم نہ لوں

لہونڈ روئے رہی ہے حیات

مرے جہاں میں بس زار ڈھونڈنے والے کلون
یہاں بہار نہیں ' آتشیں گولے ہیں
دھنک کے رنگ نہیں ' سرمئی فضاؤں میں
افتق سے تابہ افتق پچاسیوں کے جھولے ہیں
پھر ایک منزل خون بار کی طرف ہیں رواں
وہ رہنما جو کئی بار راہ بھولے ہیں
بلند دعویٰ جمہوریت کے پردے میں
فریخ مجلس و زنداں ہے ' تازیانے ہیں
بنام امن میں جنگ و جدل کے منصوبے
یہ شور عدل ' تفاوت کے کارخانے ہیں
دلوں پہ خوف کے پہرے ' لبوں پہ قفل سکوت
سروں پہ گرم سلاخوں کے شامیانے ہیں
مگر مٹے ہیں کہیں جبر اور تشدد سے
وہ فلسفے کہ جا دے گئے دماغوں کو

کوئی سپاہ ستم پیشہ چور کر نہ سکی
 بشر کی جاگی ہوئی روح کے ایانوں کو
 قدم قدم پہ لہو نذر دے رہی ہے حیات
 سیابیوں سے الجھتے ہوئے چراغوں کو
 رواں ہے قافلہ ارتقاء انسانی
 نظام آتش و آہن کا دل بلاتے ہوئے
 بقادوتوں کے دل بج رہے ہیں چار طرف
 نکل رہے ہیں جواں مشعلیں جلائے ہوئے
 تمام ارض جہاں کھولتا سمندر ہے
 تمام کوہ و بیاباں ہیں تھملائے ہوئے
 مری صدا کو دہانا تو خیر ممکن ہے
 مگر حیات کی لٹکار کون روکے گا؟
 فصیل آتش و آہن بہت بلند سہی
 بدلتے وقت کی رفتار کون روکے گا
 نئے خیال کی پرواز روکنے والو!
 نئے عوام کی تلواریں کون روکے گا
 پناہ دیتا ہے جن مجلسوں کو تیرہ نظام
 وہیں سے صبح کے لشکر نکلنے والے ہیں
 ابھر رہے ہیں فضاؤں میں احمریں پرچم
 کنارے مشرق و مغرب کے ملنے والے ہیں
 ہزار برق گرے ، لاکھ آندھیاں اٹھیں
 وہ پھول کھل کے رہیں گے جو کھلنے والے ہیں

گاندھی ہو یا غالب ہو

گاندھی	ہو	یا	غالب	ہو
ختم	ہوا	دونوں	کا	جشن
آؤ	انہیں	اب	کر دیں	دفن
ختم	کرو	تہذیب	کی	بات
بند	کرو	کلچر	کا	شور
مستند	انہا	سب		بکواس
ہم	بھی	قاتل	تم	بھی
ختم	ہوا	دونوں	کا	جشن
آؤ	انہیں	اب	کر دیں	دفن
وہ	بستی	وہ	گاؤں	ہی
جس	میں	ہر جگہ	ہو	آزاد
وہ	قصبہ	وہ	شہر	ہی
جو	نہ	بنے	احمد	آباد
ختم	ہوا	دونوں	کا	جشن
آؤ	انہیں	اب	کر دیں	دفن
گاندھی	ہو	یا	غالب	ہو
دونوں	کا	کیا	کام	یساں
اب	کے	برس	بھی	قتل
ایک	کی	شکستا	اک	کی
ختم	ہوا	دونوں	کا	جشن
آؤ	انہیں	اب	کر دیں	دفن

شکست زنداں

چینی شاعر ”یانگ سو“ کے نام۔۔۔ جس نے جیانگ کائی
شیک کی جیل میں لکھا:۔۔۔ ”بیس سال قید“

”کانغہ“ کے ایک پرزے پر لکھے ہوئے چند الفاظ کی بنا پر ہو
سکتا ہے کہ میں بیس سال تک سورج کی شکل نہ دیکھ سکوں،
لیکن کیا یہ تمہارا فرسودہ نظام جو لمحہ بہ لمحہ بجلی کی تیزی کے ساتھ
موت کی طرف بڑھ رہا ہے۔ بیس سال تک زندہ رہ سکے گا؟“

خبر نہیں کہ بلا خانہ سلاسل میں
تری حیات ستم آشنا پہ کیا گزری
خبر نہیں کہ نگار سحر کی حسرت میں
تمام رات چراغ وفا پہ کیا گزری

مگر وہ دیکھ فضا میں غبار سا اٹھا
وہ تیرے سرخ جوانوں کے راہوار آئے
نظر اٹھا کہ وہ تیرے وطن کے محنت کش
گلے سے کندہ غلامی کا طوق اتار آئے

افق پہ صبح بہاراں کی آمد آمد ہے
فضا میں سرخ پھریروں کے پھول کھلتے ہیں
زمین خندہ بلب ہے شفیق ماں کی طرح
کہ اس کی گود میں بچھڑے رفیق ملتے ہیں